



கலைஞர்
100
1924 - 2023

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 87 - திருவள்ளூர் ஆண்டு 2054 - ஜப்பசி 19 - ஞாயிற்றுக்கிழமை 05 நவம்பர் 2023 - கோவை ★ ★ 8 + 8 பக்கங்கள் Established: 10.8.1942 - Volume: 82 - Issue 87: Thiruvalluvar Year - 2054 - Ayyappasi 19 - Sunday 05 November 2023 - Kovai ★ ★ 8 + 8 Pages ₹ 5.00

இலங்கைப் பொருளாதாரத்தில் மகத்தான மாற்றத்தை உருவாக்கியவர்கள் தமிழர்கள்! அவர்களது துயர்துடைக்க கழகம் எப்போதும் குரல் கொடுக்கும்!

மலையகத் தமிழர்களின் நீதியும், உரிமையும் நிலைநாட்டப்பட வேண்டும்!

இந்திய வம்சாவளி மலையகத் தமிழர்கள் இலங்கைக்குச் சென்று 200 ஆண்டுகள் ஆவதை நினைவுகூரும்

“நாம் 200” என்ற தேசிய நிகழ்வில் முதல்வர் மு.க.ஸ்டாலின் வாழ்த்துரை!



நீட் விலக்கு நம் இலக்கு என்ற குறிக்கோளுடன் 50 லட்சம் கையெழுத்து பெறுவதன் ஒரு பகுதியாக, கழக இளைஞரணி செயலாளர் - அமைச்சர் உதயநிதி ஸ்டாலின் அவர்கள், நேற்று முன்தினம் சத்தியமூர்த்தி பவனுக்குச் சென்று தமிழ்நாடு காங்கிரஸ் கமிட்டித் தலைவர் கே.எஸ்.அழகிரி அவர்களிடம் கையெழுத்துப் பெற்றார். சட்டமன்ற காங்கிரஸ் கட்சித் தலைவர் செல்வப் பெருந்தகை மற்றும் கே.வி.தங்கபாண்டி, கிருஷ்ண சாமி, பீட்டர் அல்போர்ட்ஸ் உள்ளிட்ட காங்கிரஸ் முன்னணித் தலைவர்களும் அதற்கான அட்டையினை கையெழுத்திட்டனர்.

நீட் விலக்கு நம் இலக்கு: சென்னையில் தமிழ்நாடு காங்கிரஸ் கமிட்டித் தலைவர் கே.எஸ்.அழகிரி மற்றும் முன்னணித் தலைவர்களிடம் கையெழுத்து!

மதச்சார்பற்ற முற்போக்குக் கூட்டணி தலைவர்களிடம் கையெழுத்து!

இளைஞரணிச் செயலாளர் - அமைச்சர் உதயநிதி ஸ்டாலின் பேட்டி!

சென்னை, நவ.5 -

சென்னையில், தமிழ்நாடு இளைஞர் நலன் மற்றும் விளையாட்டுத் துறை அமைச்சர் உதயநிதி ஸ்டாலின் அவர்களது தமிழ்நாடு காங்கிரஸ் கமிட்டித் தலைவர் கே.எஸ்.அழகிரி மற்றும் காங்கிரஸ் மூத்த நிர்வாகிகளிடம் நீட் தேர்வுக்கு எதிராக சத்தியமூர்த்தி பவனில் கையெழுத்துகளைப் பெற்றார்.

பின்னர், செய்தியாளர்களைச் சந்தித்த அமைச்சர் உதயநிதி ஸ்டாலின் அவர்கள் கூறியதாவது:-

“நீட் தேர்வுக்கு விலக்கு அளிக்கக் கோரி 50 நாட்களில் 50 லட்சம் கையெழுத்துகளைப் பெற்று, சேலம் இளைஞரணி மாநாட்டில் அதை சமர்ப்பித்து, குடியரசுத் தலைவருக்கு அதை அனுப்பி வைப்பதுதான் எங்கள் ஞாயை இலக்கு. ஆன்னை வழியாக தங்களுக்கு கையெழுத்தைப் பதிவு செய்யலாம். இதுவரை, 3 லட்சம் கையெழுத்துகளைப் பெற்றுள்ளோம். அதுபோல், 10 லட்சம் அஞ்சல்

அட்டைகள் அச்சிடப்பட்டு, இதுவரை 8 லட்சம் அஞ்சல் அட்டைகளில் கையெழுத்துப் பெற்றுள்ளோம்.

இன்று கூட்டணிக் கட்சித் தலைவர்களான காங்கிரஸ் தலைவர் கே.எஸ்.அழகிரி, சட்டமன்றக் குழுத் தலைவர் செல்வப் பெருந்தகை உள்ளிட்டோர் மற்றும் காங்கிரஸ் சட்டமன்ற நாடாளுமன்ற உறுப்பினர்கள், காங்கிரஸ் கட்சியைச் சேர்ந்தவர்கள் கையெழுத்திட்டுள்ளனர். தொடர்ந்து மதச்சார்பற்ற முற்போக்குக் கூட்டணியின் அனைத்துத் தலைவர்களையும் சந்திக்க இருக்கிறேன்”

இது தி.மு.க.வின் தனிப்பட்ட பிரச்சினை கிடையாது. ஒட்டு மொத்த மாணவர்களின் கல்வி உரிமை; மருத்துவ உரிமை. நீட் தேர்வு நுழைவால் இதுவரை 22 பேர் உயிரிழந்துள்ளனர்.

இவ்வாறு அவர் கூறினார்.

அப்போது அமைச்சர் எ.வ.வேலுவுக்குச் சொந்தமான இடங்களில்

நடைபெற்று வரும் வருமான வரித் துறை சோதனை குறித்து அவரிடம் கேட்கப்பட்ட கேள்விக்கு, “அது வழக்கமாக நடப்பதுதான். இப்போது காங்கிரஸ் கட்சியில் பல்வேறு அணிகள் இருக்கின்றன. மாணவர் அணி, இளைஞர் அணி, மருத்துவர் அணி என்று பல அணிகள் உள்ளன. அது போல பா.ஜ.க.வின் ஒரு அணிதான் வருமான வரித் துறை, ஐ.டி. அமலாக் கத்துறை இவையெல்லாம் பா.ஜ.க. வினுடைய அணிகள். அவர்கள் மனதில் எப்போது கொண்டு இருக்கிறார்கள். இதை சட்டப்படி சந்திப்போம்”

“தேர்தல் நெருங்குவதால் மிரட்டும் வகையில் இதுபோன்ற சோதனைகள் மேற்கொள்ளப்படுகின்றனவா?” என்ற கேள்விக்குப் பதிலளித்த அவர், “கடந்த இரண்டு மூன்று மாதங்களாகவே, பா.ஜ.க. அணிகளின் இதுபோன்ற செயல்பாடுகள் அதிகமாக இருக்கின்றன” என்று அமைச்சர் உதயநிதி ஸ்டாலின் அவர்கள் கூறினார்.

சென்னை, நவ.5 -

இலங்கைப் பொருளாதாரத்தில் மகத்தான மாற்றத்தை உருவாக்கியவர்கள் தமிழர்கள்! அவர்களது துயர்துடைக்க கழகம் எப்போதும் குரல் கொடுக்கும்! என்றும், மலையகத் தமிழர்களின் நீதியும், உரிமையும் நிலை நாட்டப்பட வேண்டும்! எனவும், இந்திய வம்சாவளி மலையகத் தமிழர்கள் இலங்கைக்குச் சென்று 200 ஆண்டுகள் ஆவதை நினைவுகூரும் முதல்வர் மு.க.ஸ்டாலின் வாழ்த்துரையில் தெரிவித்துள்ளார்.

இந்திய வம்சாவளி மலையகத் தமிழர்கள் இலங்கைக்குச் சென்று 200 ஆண்டுகள் (1823 - 2023) ஆவதை நினைவுகூரும் வகையிலும், அவர்கள் இலங்கைக்கு ஆற்றிய சேவைகளை யும், இலங்கையின் பொருளாதாரத் துறைக்கு வழங்கிய பங்களிப்பைப் பாராட்டியும் இலங்கை மத்திய அரசாங்கத்தின் பங்களிப்புடன் இலங்கை அமைச்சர் திரு. ஜீவன் தொண்டமான் அவர்களால் ஏற்பாடு செய்யப்பட்ட நாம் 200” என்ற தலைப்பிலான தேசிய நிகழ்வில், முதல்மைச்சர் மு.க.ஸ்டாலின் அவர்கள் காணொலி வாயிலாக வழங்கிய வாழ்த்துரை வருமாறு:-

அனைவருக்கும் வணக்கம்!

இலங்கையில் வாழும் மலையகத் தமிழ் மக்களின் வாழ்வு என்பது 200 ஆண்டுகளை எட்டுகிறது. இரண்டு நூற்றாண்டுகாலமாக தனிப்பெரும் இனமாக வாழ்ந்துவரும் மலையகத் தமிழ் மக்களுக்கு எனது வாழ்த்துகள்!

இந்த நிகழ்ச்சியில் நான் காணொலி மூலமாக உரையாற்ற வேண்டும் என வேண்டுகோள் விடுத்த அருமை சகோதரர் ஜீவன் தொண்டமான் அவர்களுக்கு எனது நன்றியை முதலில் தெரிவித்துக் கொள்கிறேன்.

காடுகளைத் தோட்டங்களாக

மாற்றிய மலையகத் தமிழர்கள்!

மனிதன் வாழ்ந்திராத மலைக் காடுகளை மலையகத் தோட்டங்களாக மாற்றியவர்கள் மலையகத் தமிழர்கள்! மலையகத் தமிழ்த் தொழிலாளர்களின் வரலாறு இலங்கையில் காப்பி பயிர் செய்யப்பட்ட ஆரம்பகாலம் முதல் தொடங்குகிறது.

1823ஆம் ஆண்டு கம்பனைக்கு அருகே உள்ள சிங்கப்பிட்டிய என்ற கிராமத்தில் கேப்டன் ஹென்றி பேட் என்ற பிரிட்டிஷ்காரர், 14 இந்தியத் தொழிலாளர்களுடனும் சில சிங்களத் தொழிலாளர்



களையும் வைத்து காப்பித் தோட்டம் தொடங்கினார். இது இலங்கைப் பொருளாதாரத்தில் மகத்தான மாற்றத்தை உருவாக்கியது.

காப்பித் தோட்டங்கள் பெருகப்பெருக இந்தியத் தொழிலாளர்கள் ஏராளமாக இலங்கைக்கு அழைத்துச் செல்லப்பட்டனர். காப்பித் தோட்டத்தையடுத்து தேயிலைத் தோட்டங்கள் அதிகமானது. அதனையும் மலையகத் தமிழர்கள் வளப்படுத்தினார்கள். பின்னர் ரப்பர், தென்னை என அனைத்துப் பணப் பயிர்களது உற்பத்தியும் மலையகத் தமிழர்கள் எது உழைப்பால் உருவானதுதான்.

200 ஆண்டுகளாக இலங்கையில் மகத்தான பங்களிப்பை வழங்கும் தமிழர்கள்!

பயிரிடப்படாத நிலத்தை பயிரிடும் காடுகளாக இருந்த நிலத்தை காசுப் பயிர்களாக விளைவித்தும் பின்தங்கிய பொருளாதாரத்தை முன்னணி பொருளாதாரமாக ஆக்கியவர்கள் மலையகத் தோட்டத் தொழிலாளர்கள்! இப்படி கடந்த 200 ஆண்டுகளாக இலங்கையின் நல்வாழ்வுக்கு மகத்தான பங்களிப்பை வழங்கியுள்ளனர். இன்னமும் வழங்கி வருகின்றனர்.

அதாவது இலங்கை நாட்டுக்காக தங்களுடைய உழைப்பை வழங்கியவர்கள் மலையகத் தமிழர்கள். இலங்கை நாடு உயர உழைத்தவர்கள். தங்களது ரத்தத்தையும் வியர்வையையும் காலத்தையும் கடமையையும் அந்த நாட்டுக்காகவே ஒப்படைத்தவர்கள்.

திராவிட முன்னேற்றக் கழகம் தோன்றிய காலம் முதல் புலம்பெயர் தமிழர்கள் எது உரிமையைக் காப்பதில் கண்ணும் கருத்துமாகச் செயல்பட்டுள்ளது.

வெளிநாடுவாழ் தமிழர்களுக்கு எப்போதும் குரல் கொடுக்கும் கழகம்!

1952ஆம் ஆண்டு தி.மு.க.வின்

முதல் மாநில மாநாட்டில் பேசும்போது பேற்றிருந்த அண்ணா அவர்கள், “இலங்கை வாழ் திராவிட மக்களுக்காக ஒட்டு உரிமையைக் கொடுத்து நீதியை நிலைநிறுத்துங்கள். ஜனநாயகத்தைக் கேலி செய்யாதீர். வீணை போக்கு வெற்றியைத் தராது” என்று பேசினார்.

தி.மு.க.வின் இரண்டாவது மாநில மாநாட்டில் தனித் தீர்மானம் நிறைவேற்றப்பட்டது. 1957 தேர்தல் அறிக்கையில், தமிழர்கள் நிறைந்துள்ள வெளிநாடுகளில், தமிழர்களே தூதுவர்களாக நியமிக்கப்பட வேண்டும் என்று தி.மு.க. கோரியது. இப்படி தமிழ் மக்களது உரிமைகளுக்காக ஆரம்பகாலம் முதல் குரல் கொடுக்கும் இயக்கம் திராவிட முன்னேற்றக் கழகம்.

“கடல் நீர் உப்பாக இருப்பது ஏன்? அது கடல் கடந்த தமிழர்களின் கண்ணீரால்!” என்று எழுதினார் பேற்றிருந்த அண்ணா அவர்கள்.

மலையகத் தமிழர்கள் தமிழ்நாட்டிற்கு திருப்பியபோது அவர்களை அரவணைத்து தமிழக மலைப்பகுதிகளில் குடியமர்த்தி TANTEA, அரசு ரப்பர் தோட்டங்கள் மூலம் அவர்கள் வாழ்வில் உயர்வழிவகை செய்தோம்.

தொப்புள்கொடி உறவுகளுக்கு தமிழ்நாடு என்றும் துணை நிற்கும்!

அந்த உணர்வோடுதான் அனைத்துப் பிரச்சினைகளையும் அணுகி துயர்துடைக்கும் பணிகளில் நாங்கள் ஈடுபட்டு வருகிறோம். உரிமை காக்கவும் உதவிகள் செய்து வருகிறோம். அந்த வகையில், மலையகத் தமிழ் மக்களின் நீதியும் உரிமையும் நிலைநாட்டப்பட வேண்டும் என்று கேட்டுக் கொள்கிறேன்.

மலையகத் தமிழர்களின் குழந்தைகளின் கல்விக்கு முக்கியத்துவம் கொடுக்கப்பட வேண்டும். இலங்கையில் வாழும் அனைத்து மக்களையும் போல கல்வியிலும் பொருளாதார முன்னேற்றத்திலும் அவர்கள் மேலெழும்பும் காலத்தை எதிர்நோக்கி தமிழ்நாடு காத்திருக்கிறது. கல்வி, சுகாதாரம், வாழிட உரிமைகள், பொருளாதார உதவிகள், சமூக உரிமைகள் அனைத்தும் வழங்கப்பட வேண்டும்.

நாட்டை வாழ வைத்த மக்களை வாழ வைக்க அனைத்து நடவடிக்கைகளும் எடுக்கப்பட வேண்டும். அதற்காக தொப்புள்கொடி உறவுகளான தமிழ்நாடு என்றும் குரல் கொடுக்கும். நன்றி. வணக்கம்.

இவ்வாறு முதல்வர் மு.க.ஸ்டாலின் அவர்கள் வாழ்த்துரை வழங்கினார்.



4 ஆண்டுகள் ஆகியும் பணிகள் தொடங்கவில்லை - ஆனால்

மதுரை எய்ம்ஸ் பேராசிரியர்களுக்கு நேர்முகத் தேர்வு!

மதுரை, நவ.5 - பிரதமர் மோடி அடிக் கல் நாட்டி 4 ஆண்டுகள் ஆகி பணிகள் தொடங்கப்படாமல் சுற்றுச்சுவர் மட்டுமே கட்டப்பட்ட மதுரை எய்ம்ஸ்க்கு பேராசிரியர்கள், விரிவுரையாளர்களுக்கான நேர்முகத் தேர்வு நடத்தப்பட்டுள்ளது.

மதுரை தோப்பூரில் எய்ம்ஸ் மருத்துவமனை கட்டப்படும் என கடந்த 2018 ஆம் ஆண்டு அறிவிக்கப்பட்டு 2019 ஆம் ஆண்டு ஜனவரி மாதம் பிரதமர் மோடி அடிக் கல் நாட்டினார். 2023

ஆம் ஆண்டு எய்ம்ஸ் மருத்துவமனை திறக்கப்படும் என அறிவிக்கப்படும் 4 ஆண்டுகளுக்கு மேலாகியும் கட்டுமானப் பணிகள் துவங்காமல் கிடப்பில் போடப்பட்டுள்ளது.

10 கோடி ரூபாய் செலவில் 5 கிலோமீட்டருக்கு சுற்றுச்சுவர் மட்டும் கட்டப்பட்டுள்ளது. இதனால் மதுரை எய்ம்ஸ் மருத்துவமனை வர்கள் ராமநாதபுரம் மருத்துவக்கல்லூரி மருத்துவமனையில் படித்து வருகின்றனர்.

இந்தநிலையில் கடந்த

சில மாதங்களுக்கு முன்பு தோப்பூர் காசநோய் மருத்துவமனை வளாகத்தில் எய்ம்ஸ் நிர்வாக அலுவலகம் 2 கோடி ரூபாய் செலவில் கட்டப்பட்டது.

இதனைத்தொடர்ந்து மருத்துவ கட்டுமானப் பணிகளை மேற்கொள்ள நிறுவனங்களை தேர்வு செய்ய அண்ட் விடர் பட்டு, அந்த டெண்டர் பணிகளும் நிறைவடையாமல் உள்ள நிலையில் எய்ம்ஸ் மருத்துவமனைக்கான மருத்துவ பேராசிரியர்கள், விரிவுரையாளர்கள், நிர்வாக

அதிகாரிகளுக்கான நேர்முகத்தேர்வு இயக்குநர் அனுமந்தராவ் தலைமையில் நடைபெற்றது.

இதில், பல்வேறு மாநிலங்களில் இருந்து மருத்துவர்கள் நேரடி தேர்வு மூலமாகவும், ஒரு சில பணியிடங்களுக்கு ஆன்லைன் மூலமாகவும் கலந்து கொண்டனர். கட்டுமானப் பணிகள் குறித்து எந்த அறிவிப்பும் வெளியாகாமல் உள்ள நிலையில் தேர்வு மட்டும் நடத்தப்பட்டுள்ளது அதிர்வலையை ஏற்படுத்தியுள்ளது.